

## جزل پرویز سے مسٹر پرویز تک

پروفیسر خالد شبیہ احمد

ماشاء اللہ جزل پرویز اب مسٹر پرویز ہو گئے ہیں۔ وردی انھوں نے اتار دی ہے۔ وردی جسے وہ اپنی کھال کہا کرتے تھے۔ اب یہ کہا جاسکتا ہے کہ وہ بغیر کھال کے پاکستان کے صدر کے طور پر اپنے فرائض منصی ادا کریں گے۔ لیکن یہ بات بھی اپنی جگہ پر ایک حقیقت ہے کہ وہ بغیر کھال کے بھی وہی معلوم ہوتے ہیں جو کہ پہلے تھے۔ معلوم ہوا کہ وردی اترنے سے انسان کے خیالات میں تو کوئی تبدیلی واقع نہیں ہوتی۔ آپریشن سے مریض کی وہ تکلیف تو دور ہو جاتی ہے جس کی وجہ سے آپریشن ضروری ہو جاتا ہے لیکن مریض کے شفا یاب ہونے کے بعد اس کے مزاج، اس کے خیالات، اس کے انداز کار میں تو کوئی فرق نہیں پڑتا۔ اور پھر اس عمر کے حصے جس سے مسٹر پرویز گزر رہے ہیں تو کوئی انسان تبدیل ہوتا کبھی نظر نہیں آیا۔ چنانچہ کہا جاسکتا ہے کہ:

”وہی چال بے ڈھنگی جو پہلے تھی سواب بھی ہے“

اس بے ڈھنگی چال نے اُن کے ابتدائی آٹھ برسوں میں جو ڈھنگ دکھائے آئندہ پانچ برسوں میں بھی وہی ڈھنگ دکھنے کو ملیں گے۔ اس لیے کہ وہ فوج سے تو علیحدہ ہو گئے مگر فوج تو اُن سے علیحدہ نہیں ہوئی۔ اُن کے آئین کے تحت وہ اب بھی فوج کے پریم کمانڈر ہیں۔ نیشنل سیکورٹی نولی کے صدر اور ۵۲۔۵۔۱ کے اختیار کے مالک بھی ہیں۔ جس کے تحت وہ جب چاہیں ملک کی اسیبلیوں کو توڑ سکتے ہیں۔ اسیبلی کے سرپری ٹلوار لکھتی رہے گی اور اسیبلیاں اُن کی مریضی کے مطابق کام کرتی رہیں گی۔

گزر ہوادخت تو گزر گیا۔ آنے والے وقت کے بارے میں پہلی بات تو یہی ہے کہ موجودہ سیاسی صورت حال کے تحت ایک محبت وطن شہری اس بات کا تصور بھی نہیں کر سکتا کہ وہ بہتر ہوں گے۔ خواہش افتخار نے ملک کے سیاسی، معاشی اور معاشرتی حالات کو داود پر لگا کر کھا ہے۔ پاکستان کی سیاسی تاریخ پہلے ہی سیاہ ترین تاریخ ہے لیکن اس وقت مسٹر پرویز اور ہماری سیاسی جماعتوں نے باہمی اتحاد سے اسے مزید تاریک، گھٹاؤنا اور المناک بنادیا ہے۔ ملکی حالات کو دیکھ کر کہا جاسکتا ہے کہ:

”ہے یہ وہ جامہ نہیں جس کا کوئی اتنا سیدھا“

انتخابات سرپر ہیں لیکن حالات کے کوئی سرپر نہیں۔ دنیا کے ممالک میں اگر کوئی معاشی یا پھر سیاسی بحران پیدا ہو جائے تو انتخابات کے ذریعے اس پر قابو پالیا جاتا ہے لیکن ہمارے ہاں تو ایسی گنگا بہتی ہے کہ اگر انتخابات سے پہلے بحران نہ بھی ہو تو انتخابات کے بعد بحران پیدا ہو جاتا ہے۔ اب تو ماشاء اللہ اللہ نظر بد سے بچائے انتخابات سے پہلے ہی شدید نوعیت کا بحران موجود ہے۔ جن شہریوں کے ووٹ سے نمائندے پنے جاتے ہیں، ان کو حق شہریت سے مسٹر پرویز نے محروم کر کھا

ہے۔ دستور نام کی کوئی چیز اس وقت ہمارے ملک میں نہیں ہے۔ مسٹر پرویز جب جزل تھے تو انہوں نے ملک کے دستور پر سکانڈ وایکشن لیا اور دستور کو جی ایچ کیو میں بند کر کے تالے لگادیے اور جب انہوں نے مسٹر پرویز بننے کی ٹھانی تو عدیہ پر شب خون مارا اور اسے بھی قید کر کے اپنے اقتدار کا راستہ صاف کر لیا۔ اب جس ملک میں نہ کوئی آئینہ ہونے عدالت، اُس ملک میں اگر انتخابات ہو بھی گئے تو وہ ملک کے کون سے مسائل کو حل کر لیں گے۔

عدل و انصاف وہ مرکز ہے جس کے اردو دپورے معاشرے کاظم و نقش گھومتا ہے۔ ہر چیز اپنے مرکز کی وجہ سے قائم و دائم رہتی ہے اور اگر مرکز ہی تباہ اور برباد کر دیا جائے تو پھر کوئی چیز تباہی و بربادی سے بچائی جاسکتی ہے۔ چچل نے دوسرا جنگ عظیم میں جرمی کی شدید بمباری کے دوران جب کہ ملک تباہی کے دہانے پر کھڑا تھا یہ بات کہی تھی کہ ہمیں کوئی زیر نہیں کر سکتا۔ ہمارے ملک کی عدیہ اپنے پاؤں پر کھڑی ہے اور عوام کو عدل و انصاف مل رہا ہے۔ مسٹر پرویز اس کے مقابلے میں یہ کہتے ہوئے اکثر دیکھے گئے ہیں کہ ملک ترقی کر رہا ہے۔ بہتری کی طرف جا رہا ہے۔ معاشری حالات انتہائی بہتر ہیں۔ یہ سب کچھ کیسے مان لیا جائے جب کہ معاشرے میں نہ آئینہ ہے اور نہ عدیہ۔ بلکہ عدل کرنے والوں کو ان کی رہائش گاہوں میں نظر بند کر دیا گیا ہے اور ان سے کسی کو ملنے کی اجازت تک نہیں۔ ان کا ملک کے کسی طبقے سے کسی قسم کا کوئی رابطہ نہیں۔ دوسرے لفظوں میں انصاف دینے والے خود انصاف سے محروم ہیں۔ اور اس پر مسٹر پرویز فرحان و شاداں ہیں کہ دیکھا عدیہ کونا کوں چنے چبوادیے ہیں۔ اب انھیں کہو کہ میرے خلاف فیصلہ دیں۔ اسی پر تو کہا گیا ہے کہ ”طااقت گمراہ کرتی ہے اور مکمل طاقت مکمل گمراہ کر دیتی ہے۔“ ہر روز مسٹر پرویز اپنی جیب سے ایک یا تین قانون نکالتے ہیں اور ملک پر نافذ کر دیتے ہیں۔ ۳۰ نومبر کو نیا پی سی او (عارضی آئین) اُس وقت نافذ کیا گیا جب کہ ملک میں سرے سے کوئی صدر ہی نہیں تھا۔ جب کہ آرڈیننس سوائے صدر کے اور کوئی نافذ ہی نہیں کر سکتا۔ اسی لیے تو پی سی او کو مارشل لاء کہا گیا:

مجھ کو ہلا کے رکھ دیا اپنوں کے وار نے  
منظر یہ کیسے دیکھے دل غم شعار نے  
گلشن تمام زد پ ہے بادِ سوم کی  
کیا کیا نہ گل کھلانے فریب۔ بہار نے

ادھر سیاسی رہنماء جس روشن کو اختیار کیے ہوئے ہیں، اُس کے بارے میں بھی یہی کہا جاسکتا ہے کہ ”اونٹ رے اونٹ تیری کوئی کل سیدھی،“ کوئی ”انتخابات انتخابات“ لگا رہا ہے تو کوئی ”بایکاٹ بایکاٹ“ کی رات لگائے ہوئے ہے۔ حتیٰ کہ دینی رہنماؤں میں بھی اب اتحاد باقی نہیں رہا۔ وہ بھی مروجہ سیاست کی نذر ہو گئے ہیں اور یوں یہ بات درست ثابت ہوئی:

”ہر کہ در کان نمک رفت نمک شد“

دینی رہنماؤں نے بے دین سیاست میں ملوث ہو کر اپنا سب کچھ کھو دیا ہے:  
”اس عاشقی میں عزت سادات بھی گئی“

قاضی صاحب بائیکاٹ کی طرف چل دیئے ہیں اور حضرت قبلہ مولانا، انتخابات کی طرف بلکہ تم تو یہ ہے کہ آج کی خبر کے مطابق مولانا پاکستان پبلیک پارٹی کے ساتھ مل کر انتخابات میں "سیٹ ٹو سیٹ ایڈ جسٹمنٹ" کا پروگرام بنائیں گے:

کیا رہا فسون سیاست کا یہ طسم  
چھپتی ہے گاڑھی واعظوں کی مہبوشوں کے ساتھ

انتخابات ہوں یا نہ ہوں، بائیکاٹ ہو یا پھر نہ ہو، حالات تبدیل ہوتے نظر نہیں آ رہے۔ جز لپوڑی نے جزل سے مسٹر بننے تک ایسے اقدامات کر لیے ہیں کہ اب پاکستان بے دین قیادت اور بے دین سیاست کے چنگل سے نکلتا نظر نہیں آتا۔ بار بار تحریک پاکستان کی طرف خیال جاتا ہے کہ مسلمانان پاک و ہند نے کتنے جوش اور ولے کے ساتھ تحریک پاکستان کا ساتھ دیا تھا۔ اسلام کے نام پر دوٹ حاصل کیے گئے۔ اس لیے کہ نئے ملک میں خلافائے راشدین کے دور کے نظارے ہوں گے اور عدل و انصاف سنتے داموں مہیا کیا جائے گا۔ امیر اور غریب کے درمیان کوئی فرق نہیں ہو گا۔ امیر غربیوں کے ہمدرد ہوں گے اور غریب امیروں کو عزت کی نگاہ سے دیکھیں گے۔ لیکن یہ کیا کہ معاملہ بالکل اس کے برکس ہے۔ امیر اور غریب کے درمیان فرق دن بدن بڑھتا ہی چلا گیا۔ عدل و انصاف کی راہیں مسدود ہو کے رہ گئیں اور خلافائے راشدین کے دور کی بجائے اب شریعت کے نفاذ کا مطالبہ کرنے والوں کو گولیوں کا نشانہ بنادا جاتا ہے۔ طالبان کا کیا قصور تھا۔ وہی قصور شہابی اور جنوبی وزیرستان کا، وہی قصور اب سو اس میں رہنے والوں کا ہے۔ انگریز سامراج نے جہاد کو منسوخ کرنے کے لیے جعلی نبی پیدا کیا۔ اب وہ تجربہ ناکام ہو گیا۔ اس جعلی نبی کے اصلی خدو خال دنیا پر واضح ہو گئے۔ اب کسی کو جرأت نہیں کہ وہ نبوت کا دعویٰ کرے لیکن اس کی جگہ اب "نیا جال لائے پرانے شکاری" کی مصدقہ جہاد کرنے والوں کو دہشت گرد کہا جاتا ہے۔ اور انھیں انتہا پسند کے لقب سے نواز ا جاتا ہے۔ ان کے خلاف اقدام کرنے والوں کو روشن خیال۔ حالاں کہ نہ روشن خیالی کیوضاحت سامنے لائی گئی ہے اور نہ ہی اس بات کا آج تک پتا چلا ہے کہ دہشت گرد کوون ہوتے ہیں اور دہشت گردی سے مراد کیا ہے:

بے حالیٰ حالات نے تڑپا کے رکھ دیا  
آنکھوں کو نم دیا ہے دل غم گسار نے

یہ صورت حال پر یثان کن تو ہے لیکن ہم مایوس نہیں کہ ما یوسی گناہ ہے۔ مولانا محمد منظور نعمانی رحمۃ اللہ علیہ نے اپنی کتاب "دین و سیاست" کے صفحہ ۲۵۲ پر ایسے حالات میں مسلمانوں کے لیے درج ذیل عبارت تحریر کی ہے:  
"بعض حکومتیں اس وقت بھی ایسی ہیں جو ان پرانے دیانتوںی خالماںہ طریقوں سے تو نہیں لیکن نئی شاطر انہ چا لوں اور سیاسی عیاریوں سے مسلمانوں کو اسلام سے (بلکہ خدا اور مذہب کے ہرمانے والے کو اس کے مذہب اور خدا سے) توڑنے کی کوشش خفیہ و علائیہ کرتی ہیں۔ لیکن انھوں نے خدا پرستی اور کسی مذہب کے ماننے کو قانوناً جرم قرار نہیں دیا ہے۔ بلکہ جیسا کہ اوپر عرض کیا گیا ہے کہ دوسرے مکارانہ طریقوں سے وہ اس مقصد کو حاصل کرنا چاہتی ہیں۔"

ایسی حکومتوں کے مسلمان شہریوں کے لیے لا جھ عمل یہ ہے کہ وہ خدا اور اُس کے مقدس دین کی بھی وفاداری اور اس راہ میں عزیمت اور صبر کو اپنی پالیسی کی بنیاد بنا کیں اور اپنے گھروں میں خدا پرستی اور اسلامی زندگی کی فضاقائم رکھنے کے لیے اور نسل کو دینی تعلیم و تربیت کے لیے جو تدبیر اور جو منت و کوشش اپنے موجودہ حالات میں کر سکتے ہوں اس میں کمی نہ کریں۔ (ہماری سوچی تجھی رائے یہ ہے کہ اگر سچا احسان اور صادق عزم ہو تو یہ سب کچھ ہو سکتا ہے اور اسی کے ساتھ اپنی ملکی حکومت کو اس غلطی سے بچانے کے لیے اور حالات کو بہتر بنانے کے لیے جو خیر خواہانہ اور داشمندانہ تدبیریں اور کوششیں ممکن ہوں، ان سے غافل نہ رہیں۔ اس کے راستے سیاسی بھی ہو سکتے ہیں اور بالکل غیر سیاسی بھی اور ان کی کوششوں کے نتیجے ایسے بھی ملک سکتے ہیں جن کا عام انسانوں کو وہم و گمان بھی نہ ہو۔ اللہ کی قدرت ہماری سوچ، مکار اور ہمارے قیاس و اندازہ سے بہت وسیع ہے اور اس کی غیر مبدل سنت اور اس کا یقینی وعدہ ہے کہ اُس پر ایمان لانے والے اُس کے بندے اگر اُس کے ساتھ چیزیں وفاداری کا ثبوت دیں گے اور ایسے ناموافق اور صبر آزماء حالات میں جو کچھ وہ کر سکتے ہیں اُس کے کرنے میں کمی نہ کریں گے تو اللہ تعالیٰ ان کی مدفرمائے گا اور پرده غائب سے وہ ان کی مشکلات کو حل کر کے ان کے موافق بنادے گا۔“

مجلس احرار اسلام ایسے حالات میں یہی کچھ کر رہی ہے۔ مجلس احرار اسلام کا ملک کی اس انتخابی سیاست سے کوئی سروکار نہیں۔ ہم مولانا منظور نعمانی کی اس نصیحت کے مطابق اپنے تمام وسائل کو بروئے کار لائکر دین اسلام سے لگاؤ اور حکومتِ الہیہ کے لیے عوام کی ذہن سازی میں مصروف کار ہیں۔ آئیے! ہمارے ساتھ تعاون کیجیے کہ یہی خدا کی رضا کے حصول کا موثر اور بہترین ذریعہ ہے۔

مجلس احرار اسلام یہ بھتی ہے کہ اس وقت جو کچھ بھی ہمارے ملک میں ہو رہا ہے۔ یہ فرنگی سیاست اور فرنگی تہذیب و تمدن کے برگ وبار ہیں۔ جن کے بارے میں مصور پاکستان علامہ اقبالؒ آج سے ایک عرصہ پہلے کہہ گئے ہیں:

فسادِ قلب و نظر ہے فرنگ کی تہذیب  
کہ روح اس منیت رہ سکی نہ عفیف  
رہے نہ روح میں پاکیزگی تو ہے ناپید  
ضیر پاک و خیال بلند و ذوقِ لطیف

لیکن اس کے ساتھ ہی یہ کہ مسلمانوں کو حوصلہ اور دلسا بھی دیتے ہیں:

جهانِ نو ہو رہا ہے پیدا وہ عالم پید مر رہا ہے  
جسے فرنگی قعامروں نے بنا دیا ہے تمار خانہ  
وہ فرگستاخ جس نے عریاں کیا ہے فطرت کی طاقتون کو  
اسی کی بے تاب بجلیوں سے خطر میں ہے اس کا آشیانہ